



ആകാശവാണി, തിരുവനന്തപുരം
NATIONAL BULLETIN

DATE: 09.01.2026

പ്രധാന വാർത്തകൾ

TIME : 12.50 PM

1. ഇന്ത്യയെ ലോകരാജ്യങ്ങളുമായി ബന്ധിപ്പിക്കുന്ന ശക്തമായ കണ്ണിയാണ് പ്രവാസി ഭാരതീയരെന്ന് പ്രധാനമന്ത്രി നരേന്ദ്രമോദി.

Prime Minister Narendra Modi has extended greetings on the occasion of Pravasi Bharatiya Diwas. PM said that the Indian diaspora is a strong link between India and the world.

2. ഭീകരതയില്ലാത്ത ജമ്മു കശ്മീർ എന്ന ലക്ഷ്യം കൈവരിക്കുന്നതിന് എല്ലാ ശ്രമങ്ങളും തുടരുമെന്ന് കേന്ദ്ര ആഭ്യന്തര മന്ത്രി അമിത് ഷാ.

Union Home Minister Amit Shah has asserted that all the resources will be made available to achieve the goal of terror-free J&K at the earliest.

3. വികസിത് ഭാരത് യങ് ലീഡേഴ്സ് ഡയലോഗ് രണ്ടാം പതിപ്പിന് ന്യൂഡൽഹിയിൽ ഇന്ന് തുടക്കം.

The second edition of the Viksit Bharat Young Leaders Dialogue 2026 will begin today in New Delhi.

4. കോട്ടയം പുതുപ്പള്ളി ദേശീയ റബ്ബർ പരിശീലന കേന്ദ്രത്തിന്റെ രജത ജൂബിലി ആഘോഷങ്ങൾ ഉദ്ഘാടനം ചെയ്ത് കേന്ദ്ര സഹമന്ത്രി ജോർജ്ജ് കുര്യൻ.

Union Minister of State George Kurian inaugurated the Silver Jubilee celebrations of the National Rubber Training Centre at Puthuppally, Kottayam.

5. ഇറാനിൽ ഭരണവിരുദ്ധ പ്രക്ഷോഭം 13 ആം ദിവസത്തിലേക്ക് കടന്നു. രാജ്യത്തുടനീളം ഇന്റർനെറ്റ് സേവനങ്ങൾ വിച്ഛേദിച്ചു.

Iran has imposed a near-total nationwide internet blackout as anti-government protests enter their 13th day and spread across all 31 provinces.

6. മലേഷ്യ ഓപ്പൺ ബാഡ്മിന്റൺ വനിതാ സിംഗിൾസിൽ സെമിയിൽ കടന്ന് ഇന്ത്യൻ താരം പി.വി. സിന്ധു.

Indian shuttler P. V. Sindhu advanced to the semifinals of the Malaysia Open women's singles badminton.

PM- PRAVASI DIWAS

ഇന്ത്യയെ ലോകരാജ്യങ്ങളുമായി ബന്ധിപ്പിക്കുന്ന ശക്തമായ കണ്ണിയാണ് പ്രവാസി ഭാരതീയരെന്ന് പ്രധാനമന്ത്രി നരേന്ദ്രമോദി. ചെന്നെത്തുന്ന രാജ്യങ്ങളിലെ സമൂഹത്തെ പരിപോഷിപ്പിക്കാൻ ഇന്ത്യൻ പ്രവാസികൾക്ക് സാധിക്കുന്നതായും പ്രവാസി ഭാരതീയ ദിവസിനോടനുബന്ധിച്ച് നൽകിയ ആശംസാ സന്ദേശത്തിൽ പ്രധാനമന്ത്രി പറഞ്ഞു. ഇന്ത്യൻ സംസ്കാരത്തെ ആഗോളതലത്തിൽ പ്രചരിപ്പിക്കാൻ പ്രവാസി സമൂഹത്തിന് സാധിച്ചു. പ്രവാസി സമൂഹത്തെ ചേർത്തു നിർത്താൻ ഇന്ത്യ നിരവധി നടപടികൾ സ്വീകരിച്ചു വരുന്നതായും അദ്ദേഹം പറഞ്ഞു. 1915-ൽ രാഷ്ട്രപിതാവ് മഹാത്മാഗാന്ധി ദക്ഷിണാഫ്രിക്കയിൽ നിന്ന് ഇന്ത്യയിലേക്ക് മടങ്ങിയെത്തിയതിന്റെ സ്മരണയായാണ് ജനുവരി ഒൻപത് പ്രവാസി ഭാരതീയ ദിനമായി ആചരിക്കുന്നത്. രാജ്യവികസനത്തിൽ പ്രവാസികളുടെ സംഭാവനകളെ ആദരിക്കാനുള്ള അവസരം കൂടിയാണ് ഈ ദിവസം.

REV. SHAH-J AND K

ഭീകരതയില്ലാത്ത ജമ്മു കശ്മീർ എന്ന ലക്ഷ്യം കൈവരിക്കുന്നതിന് എല്ലാ ശ്രമങ്ങളും തുടരുമെന്ന് കേന്ദ്ര ആഭ്യന്തര മന്ത്രി അമിത് ഷാ. ജമ്മു കശ്മീരുമായി ബന്ധപ്പെട്ട ഉന്നതതല സുരക്ഷാ അവലോകന യോഗത്തിന് അധ്യക്ഷത വഹിക്കുകയായിരുന്നു അദ്ദേഹം. അനുച്ഛേദം 370 റദ്ദാക്കിയതിനുശേഷം കശ്മീരിനുണ്ടായ പ്രയോജനങ്ങൾ നിലനിർത്തുന്നതിന് സുരക്ഷാ ഏജൻസികൾ യോജിച്ച് പ്രവർത്തിക്കണമെന്നും ശ്രീ അമിത് ഷാ നിർദ്ദേശം നൽകി. ഭീകരവിരുദ്ധ ഓപ്പറേഷനുകൾ ദൗത്യരീതിയിൽ തുടരണമെന്നും അദ്ദേഹം നിർദ്ദേശിച്ചു. ലെഫ്റ്റനന്റ് ഗവർണർ മനോജ് സിൻഹ, ആഭ്യന്തര സെക്രട്ടറി ഗോവിന്ദ് മോഹൻ, ഐ.ബി ഡയറക്ടർ തപൻ കുമാർ ദേവ, ജമ്മുകശ്മീർ ചീഫ് സെക്രട്ടറി, ഡി.ജി.പി, കേന്ദ്ര സായുധ പോലീസ് സേന മേധാവിമാർ തുടങ്ങിയവർ യോഗത്തിൽ പങ്കെടുത്തു.

AMITSHAH (INTRO)

എൻ.എസ്.ജി.യുടെ 'നാഷണൽ ഐ.ഇ.ഡി ഡാറ്റാ മാനേജ്മെന്റ് സിസ്റ്റം' കേന്ദ്ര ആഭ്യന്തരമന്ത്രി അമിത് ഷാ വീഡിയോ കോൺഫറൻസിലൂടെ ഉദ്ഘാടനം ചെയ്തു. രാജ്യസുരക്ഷയിൽ എൻ.എസ്.ജി ശക്തമായ പങ്ക് വഹിക്കുന്നതായി അദ്ദേഹം പറഞ്ഞു. നവീന സാങ്കേതികവിദ്യകൾ പ്രയോജനപ്പെടുത്തിക്കൊണ്ട് ദേശീയ സുരക്ഷ ശക്തമാക്കുന്നതിൽ പുതിയൊരു നാഴികക്കല്ലാണ് ഐ.ഇ.ഡി ഡാറ്റാ മാനേജ്മെന്റ് സിസ്റ്റം എന്നും അദ്ദേഹം അഭിപ്രായപ്പെട്ടു.

(ഹോൾഡ് വോയിസ്)

VIKSIT BHARAT DIALOGUE

വികസിത് ഭാരത് യങ് ലീഡേഴ്സ് ഡയലോഗ് രണ്ടാം പതിപ്പിന് ന്യൂഡൽഹിയിലെ ഭാരത് മണ്ഡപത്തിൽ ഇന്ന് തുടക്കം. നാലു ദിവസത്തെ പരിപാടിയിൽ രാജ്യത്തു നിന്നും, വിദേശത്തു നിന്നുമായി 2500-ഓളം യുവജനങ്ങൾ പങ്കെടുക്കുന്നുണ്ട്. വികസിത ഇന്ത്യയുമായി ബന്ധപ്പെട്ട ആശയങ്ങൾ യുവതീ യുവാക്കൾ പ്രധാനമന്ത്രിയ്ക്ക് മുൻപിൽ പങ്കുവെയ്ക്കും. നാളെ നടക്കുന്ന ഉദ്ഘാടന ചടങ്ങിൽ ദേശീയ സുരക്ഷ ഉപദേഷ്ടാവ് അജിത് ഡോവൽ സന്നിഹിതനാവും. ഈ മാസം 12 ന് നടക്കുന്ന സമാപന സമ്മേളനത്തെ പ്രധാനമന്ത്രി നരേന്ദ്രമോദി അഭിസംബോധന ചെയ്യും. കേരളത്തെ പ്രതിനിധീകരിച്ച് 60-ഓളം യുവതീ യുവാക്കൾ വികസിത് ഭാരത് യങ് ലീഡേഴ്സ് ഡയലോഗിന്റെ ഭാഗമാവും. ബഹിരാകാശ സഞ്ചാരികളായ ഗ്രൂപ്പ് ക്യാപ്റ്റൻ ശുഭാൻശു ശുക്ല, ഗ്രൂപ്പ് ക്യാപ്റ്റൻ പ്രശാന്ത് നായർ, വനിത ക്രിക്കറ്റ് ടീം ക്യാപ്റ്റൻ ഹർമൻ പ്രീത് കൗർ തുടങ്ങിയവർ ഇതിലൂടെ യുവജനങ്ങളുമായി സംവദിക്കും.

JAISHANKAR- FRANCE

ഫ്രാൻസിലെ പാരീസിൽ നടന്ന അംബാസഡർമാരുടെ സമ്മേളനത്തെ വിദേശകാര്യ മന്ത്രി എസ്. ജയശങ്കർ അഭിസംബോധന ചെയ്തു. വ്യാപാരം, ധനകാര്യം, സാങ്കേതികവിദ്യ, ഊർജ്ജം, കണക്റ്റിവിറ്റി എന്നിവയാൽ നയിക്കപ്പെടുന്ന സമകാലിക ആഗോള മാറ്റങ്ങളെക്കുറിച്ച് സമ്മേളനത്തിൽ ചർച്ച ചെയ്തതായി അദ്ദേഹം സമൂഹമാധ്യമത്തിൽ കുറിച്ചു. ഫ്രഞ്ച് പ്രസിഡന്റ് ഇമ്മാനുവൽ മാക്രോണുമായി കൂടിക്കാഴ്ച നടത്തിയതായും വിദേശകാര്യമന്ത്രി അറിയിച്ചു.

RAILWAYS-AWARDS

70-ാമത് അതിവിശിഷ്ട റെയിൽ സേവ പുരസ്കാരങ്ങൾ കേന്ദ്ര റെയിൽവേ മന്ത്രി അശ്വിനി വൈഷ്ണവ് ഇന്ന് വിതരണം ചെയ്യും. 100 റെയിൽവേ ഉദ്യോഗസ്ഥർക്കും മികച്ച റെയിൽവേ സോണുകൾക്കുള്ള 26 പുരസ്കാരങ്ങളുമാണ് സമ്മാനിക്കുക. മഹാകുംഭ് ഉൾപ്പെടെ വെല്ലുവിളി നിറഞ്ഞ ഘട്ടങ്ങളിൽ സുരക്ഷിതവും തടസരഹിതവുമായ യാത്ര ഉറപ്പാക്കിയ ഉദ്യോഗസ്ഥർക്കാണ് പുരസ്കാരങ്ങൾ സമ്മാനിക്കുക.

ANNOUNCEMENT

കോട്ടയം, എറണാകുളം ജില്ലകളിലേക്കും കേന്ദ്രഭരണ പ്രദേശമായ ലക്ഷദ്വീപിലേക്കും ആകാശവാണി പാർട്ട് ടൈം കറന്റോണ്ടന്റിനെ കരാർ അടിസ്ഥാനത്തിൽ നിയമിക്കുന്നതിന് അപേക്ഷ ക്ഷണിക്കുന്നു. അപേക്ഷകർ ജില്ലാ ആസ്ഥാനത്ത് നിന്നും 10 കി.മീ ചുറ്റളവിൽ സ്ഥിരതാമസക്കാരായിരിക്കണം. കൂടുതൽ വിവരങ്ങൾക്ക് www.newsonair.gov.in, prasarbharati.gov.in/pbvacancies എന്നിവ സന്ദർശിക്കുക. അപേക്ഷകൾ സ്വീകരിക്കുന്ന അവസാന തീയതി ഈ മാസം 31.

GOERGE KURIAN

കോട്ടയം പുതുപ്പള്ളി ദേശീയ റബ്ബർ പരിശീലന കേന്ദ്രത്തിന്റെ രജത ജൂബിലി ആഘോഷങ്ങളുടെ ഉദ്ഘാടനം കേന്ദ്ര സഹമന്ത്രി ജോർജ്ജ് കുര്യൻ നിർവ്വഹിച്ചു. രജത ജൂബിലി സ്റ്റാരകവും അദ്ദേഹം അനാവരണം ചെയ്തു. റബ്ബർ മേഖലയുമായി ബന്ധപ്പെട്ട് നാഗാലാൻഡുമായുള്ള ധാരണപത്രം ചടങ്ങിൽ ഒപ്പുവെച്ചു. ഉച്ചയ്ക്ക് ശേഷം കോട്ടയം വാഴൂർ സെന്റ് പോൾസ് ഹൈസ്കൂളിന്റെ സുവർണ്ണ ജൂബിലി ആഘോഷങ്ങളിലും ശ്രീ.ജോർജ്ജ് കുര്യൻ പങ്കെടുക്കും.

AMIT SHAH

കേന്ദ്ര ആഭ്യന്തര മന്ത്രി അമിത്‌ഷാ വിവിധ പരിപാടികളിൽ പങ്കെടുക്കുന്നതിനായി നാളെ കേരളത്തിലെത്തും. ഞായറാഴ്ച തിരുവനന്തപുരത്ത് നടക്കുന്ന ബി.ജെ.പി യോഗങ്ങളിലും, കേരള കൗമുദി കോൺക്ലേവിലും അദ്ദേഹം പങ്കെടുക്കും.

SIR

കേരളത്തിൽ എസ്.ഐ.ആറുമായി ബന്ധപ്പെട്ട് വിഐപി-പ്രവാസി വോട്ടർമാർക്ക് നേരിട്ട് ഹിയറിങ്ങിന് ഹാജരാകാതെ തന്നെ രേഖകൾ സമർപ്പിച്ച് വേരിഫിക്കേഷൻ പ്രക്രിയ പൂർത്തിയാക്കാമെന്ന് മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ. രേഖകളുടെ കാര്യത്തിൽ തൃപ്തരേങ്കിൽ നടപടി പൂർത്തിയാക്കാനുള്ള അധികാരം ERO/A.E.R.O മാരിൽ നിക്ഷിപ്തമാണ്.

HC CHIEF JUSTICE

കേരള ഹൈക്കോടതി ചീഫ് ജസ്റ്റിസ് നിതിൻ ജാണ്ടാർ നാളെ വിരമിക്കും. ഹൈക്കോടതിയിൽ ഇന്ന് ഫുൾ കോർട്ട് റഫറൻസിലൂടെ അദ്ദേഹത്തിന് യാത്രയയപ്പ് നൽകും. ജസ്റ്റിസ് സൗമെൻ സെൻ ആണ് കേരള ഹൈക്കോടതിയുടെ പുതിയ ചീഫ് ജസ്റ്റിസ്.

ARALAM BUTTERFLY SANCTUARY (INTRO)

കണ്ണൂർ ആറളം വന്യജീവി സങ്കേതത്തെ ചിത്രശലഭസങ്കേതമായി പുനർനാമകരണം ചെയ്ത് സംസ്ഥാന സർക്കാർ ഉത്തരവായി. ശലഭസർവ്വേയിൽ കണ്ടെത്തിയ ശലഭ വൈവിധ്യം

കണക്കിലെടുത്ത് കഴിഞ്ഞ വർഷമാണ് ആറുതരം ശലഭസങ്കേതമായി പ്രഖ്യാപിച്ചത്.

കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ ഒ ശശിധരൻ....

(വോയിസ്)

BOOK FESTIVAL

ചർച്ചകളും പുസ്തക പ്രകാശനങ്ങളും കലാപരിപാടികളുമായി കേരള നിയമസഭാ അന്താരാഷ്ട്ര പുസ്തകോൽസവം മികച്ച ജനപങ്കാളിത്തത്തോടെ തിരുവനന്തപുരത്ത് പുരോഗമിക്കുന്നു. പുസ്തകോൽസവത്തിന്റെ ഭാഗമായി സെക്രട്ടറിയറ്റിലെ പഴയ നിയമസഭാ മന്ദിരത്തിൽ വിദ്യാർത്ഥികൾക്കായി മാതൃകാ നിയമസഭ സംഘടിപ്പിച്ചു. വിവിധ പാനൽ ചർച്ചകൾക്കും തുടക്കമായി. വൈകിട്ട് അഞ്ചു മണി മുതൽ വിവിധ കലാപരിപാടികളും നടക്കും.

MALAYSIA OPEN

ക്യാലാലംപൂരിൽ നടക്കുന്ന മലേഷ്യ ഓപ്പൺ സൂപ്പർ 1000 ബാഡ്മിന്റൺ വനിതാ സിംഗിൾസിൽ ഇന്ത്യൻ താരം പി.വി. സിന്ധു സെമിയിൽ കടന്നു. ക്വാർട്ടർ ഫൈനലിൽ ജാപ്പനീസ് താരം അകാന യമഗുച്ചി മത്സരത്തിനിടെ പരിക്കേറ്റ് പിന്മാറിയതിനെത്തുടർന്നാണ് സിന്ധു സെമിയിൽ പ്രവേശിച്ചത്.

WPL

വനിതാ പ്രീമിയർ ലീഗിന്റെ നാലാം സീസണിന് ഇന്ന് തുടക്കമാകും. നവീമുംബെയിലെ ഡോ. ഡി വൈ പാട്ടീൽ

സ്റ്റോട്സ് അക്കാദമിയിൽ നടക്കുന്ന ആദ്യ മത്സരത്തിൽ റോയൽ ചലഞ്ചേഴ്സ് ബംഗളൂരു, മുംബൈ ഇന്ത്യൻസുമായി ഏറ്റുമുട്ടും. വൈകുന്നേരം 7.30നാണ് മത്സരം.

IRAN NATIONWIDE INTERNET

സർക്കാർ വിരുദ്ധ പ്രക്ഷോഭങ്ങളുടെ പശ്ചാത്തലത്തിൽ ഇറാനിൽ ഇന്റർനെറ്റ് വിച്ഛേദിച്ചു. മൊബൈൽ ഫോൺ സേവനങ്ങളും വ്യാപകമായി തകരാറിലാണ്. 13 ദിവസമായി തുടരുന്ന പ്രക്ഷോഭം 31 പ്രവിശ്യകളിലേക്ക് വ്യാപിച്ചിരിക്കുകയാണ്. ഇതിനകം 45-ഓളം പ്രതിഷേധക്കാർ കൊല്ലപ്പെട്ടതായാണ് കണക്കുകൾ. രണ്ടായിരത്തിലേറെ പ്രക്ഷോഭകാരികളെ അറസ്റ്റ് ചെയ്തിട്ടുണ്ട്. ടെഹ്റാൻ ഉൾപ്പെടെയുള്ള നഗരങ്ങളിൽ അതിശക്തമായ പ്രതിഷേധമാണ് നടക്കുന്നത്.

BANGLADESH - LYNCHING CASE

ബംഗ്ലാദേശിലെ മൈമൈൻസിംഗിൽ ന്യൂനപക്ഷ ഹിന്ദുവിഭാഗത്തിൽപ്പെട്ട ടെക്സ്റ്റൈൽ തൊഴിലാളി ദീപു ചന്ദ്ര ദാസിനെ വധിച്ച സംഭവത്തിൽ പ്രധാന പ്രതിയെ പോലീസ് അറസ്റ്റ് ചെയ്തു. അന്താരാഷ്ട്ര തലത്തിൽ ഇതിനെതിരെ പ്രതിഷേധം തുടരുന്നതിനിടെയാണ് അറസ്റ്റ്. കേസിൽ ഇതുവരെ 21 പേരെ പോലീസ് അറസ്റ്റ് ചെയ്തിട്ടുണ്ട്.

US-CUBA

വെനിസ്വേലയിലെ അമേരിക്കൻ നടപടിയെത്തുടർന്ന് ക്യൂബ കടുത്ത സാമ്പത്തിക പ്രതിസന്ധി നേരിടുകയാണെന്ന് യുഎസ് പ്രസിഡന്റ് ഡൊണാൾഡ് ട്രംപ്. പണത്തിനും എണ്ണയ്ക്കും വേണ്ടി ക്യൂബ വെനിസ്വേലയെയാണ് ആശ്രയിക്കുന്നതെന്നും,

പകരമായി സുരക്ഷ സഹായം കൃബ നൽകിയിരുന്നതായും ട്രംപ് പറഞ്ഞു.

TN - WEATHER

തമിഴ്നാടിന്റെ തീരദേശ ജില്ലകളിൽ വ്യാപക മഴയ്ക്ക് സാധ്യതയെന്ന് പ്രാദേശിക കാലാവസ്ഥാ വകുപ്പ്. ശ്രീലങ്കയ്ക്ക് സമീപം തെക്കുകിഴക്കൻ ബംഗാൾ ഉൾക്കടലിൽ രൂപം കൊണ്ട ന്യൂനമർദ്ദം ഇന്ന് തീരം തൊടുന്ന സാഹചര്യത്തിലാണ് മുന്നറിയിപ്പ്. ചെന്നൈ ഉൾപ്പെടെ സംസ്ഥാനത്തിന്റെ വടക്കൻ ജില്ലകളിൽ നാളെയും മറ്റനാളും മഴയ്ക്ക് സാധ്യതയുണ്ട്. ബംഗാൾ ഉൾക്കടലിൽ മത്സ്യബന്ധനം ഒഴിവാക്കണമെന്നും മുന്നറിയിപ്പുണ്ട്.

*

आकाशवाणी